



M I N U T I

LAQGHA TAL-KUNSILL LOKALI FLORIANA

IT-TMIEN LEĠIŻLATURA

LAQGHA NUMRU 50

17 ta' Mejju 2022

Il-ħamsin (50) seduta tat-tmien leġislatura tal-Kunsill Lokali Floriana nżammet nhar it-Tlieta 17 ta' Mejju 2022 fil-5.00pm. Il-laqgħa nżammet fl-uffiċċju amministrattiv tad-Dar tal-Kunsill.

PREŻENTI :-

Is-Sur Vincent Borg	(VB)	Sindku
Is-Sur Albert Demarco	(AD)	Viċi Sindku
Is-Sur James A Ellul	(JAE)	Kunsillier

SKUŻATI:-

Is-Sinjorina Justine Palmier	(JP)	Kunsilliera
------------------------------	--------	-------------

Membri tal-Pubbliku	0
---------------------	---

UFFIĊJAL PREŻENTI :-

Malcolm Agius Muscat	Segretarju Eżekuttiv
----------------------	----------------------

MINUTI

50.1 QARI TAL-ITTRI TA' APOLOGIJI

50.1.1. Is-Sindku VB ressaq ittra t'apologija minghand il-Kunsilliera JP li informat li ma setgħetx tattendi għal-laqgħa tal-Kunsill. Il-Kunsill accetta l-ittra t'apologija u awguralha fejqan ta' malajr.

50.2 KUNSIDERAZZJONI U APPROVAZZJONI TAL-MINUTI

50.2.1. Is-Sindku VB ressaq il-minuti tat-tmienja u erbgħin (48) laqgħa tal-Kunsill li ġew iċċirkulati minn qabel mal-avviż tal-laqgħa u għaldaqstant ġew unanimament ikkunsidrati bħala moqrija.

50.2.2. Il-Kunsillier JAE ressaq mozzjoni issekondata mill-Viċi Sindku AD favur l-approvazzjoni tal-minuti imsemmija. Ittiegħed vot bir-riżultat ikun:

Favur: 3 (JAE, AD, VB)

Kontra: 0

Astensjonijiet: 0

50.2.3. Il-Kunsillier JAE għamel riferenza għall-materja nru 48.2.5 dwar ħaxix fuq is-sur taċ-Ċentru Rikreattiv ir-Re Ġorġ V, Ġnien Sir Luigi Preziosi u Ġnien Vilhena u staqsa jekk kienx hemm xi żvilupp fuq din il-materja. Is-Sindku VB wiegħeb li l-Kunsill għandu jieħu ħsieb iqabbd lil xi hadd sabiex il-ħaxix ħażin jitneħħa.

50.2.4. Il-Kunsillier JAE għamel riferenza għall-materja nru 48.2.6 u staqsa jekk kienx hemm xi korrispondenza minghand l-avukat rigward il-kwistjoni tal-Fosos. Is-SE informa li ma kien hemm l-ebda tweġiba. Il-Kunsillier JAE talab li tintbagħat tfakkira dwar dan.

50.2.5. Il-Kunsillier JAE għamel riferenza għall-materja nru 48.2.7 u staqsa jekk kienx hemm xi żvilupp rigward il-fanali ornamentali ta' fuq il-Fosos. Is-SE wiegħeb li sa dakinhar kien għad m'hemmx tweġiba. Il-Kunsill qabel li għandu jistaqsi għal dawk li mhux qegħdin hemm.

50.2.6. Il-Kunsillier JAE għamel riferenza għall-materja nru 48.5.1 u staqsa jekk kienx hemm xi żvilupp fuq Ġnien il-Mall. Is-Sindku nforma li din il-materja kienet tinsab fuq l-aġenda u għalhekk ser tiġi diskussa iktar tard.

50.2.7. Il-Kunsillier JAE għamel riferenza għall-materja nru 48.5.2 u staqsa jekk kienx hemm xi żvilupp fuq il-piċċ taċ-Ċentru Rikreattiv ir-Re Ġorġ V. Is-SE qal li kien talab lill-Perit għall-ispeċifikazzjonijiet però sa dakinhar kien għad ma kellux tweġiba. Il-Kunsillier JAE talab li tintbagħat tfakkira.

- 50.2.8. Is-Sindku VB ressaq il-minuti tad-disa' u erbgħin (49) laqgħa tal-Kunsill li ġew iċċirkulati minn qabel mal-avviż tal-laqgħa u għaldaqstant ġew unanimament ikkunsidrati bħala moqrija.
- 50.2.9. Il-Kunsillier JAE ressaq mozzjoni issekondata mill-Viċi Sindku AD favur l-approvazzjoni tal-minuti imsemmija. Ittiegħed vot bir-rizultat ikun:

Favur: 3 (JAE, AD, VB)

Kontra: 0

Astensjonijiet: 0

50.3 KOMUNIKAZZJONI MIS-SINDKU

- 50.3.1. Is-Sindku ressaq korrisondenza fuq parkegġ illegali fuq il-bankina ta' Triq il-Miratur li qed jimpedixxi persuna b'mobbilità limitata milli toħroġ minn darha. Wara li ddiskuta, il-Kunsill qabel li jinforma lill-Pulizija sabiex il-persuna li qegħda tipparkja ħażin tiġi mwissija.
- 50.3.2. Is-Sindku ressaq korrisondenza mingħand BCRS Malta Ltd. dwar il-pjan li titpoġġa magna għar-riciklar tal-fliexken tal-plastic, fid-daħla ta' wara taċ-Ċentru Rikreattiv ir-Re Ġorġ V. Wara li ddiskuta, il-Kunsill qabel li għandu jiltaqa' magħhom sabiex jiġu kunsidrati postijiet alternattivi u dan biex idealment, ma jintilfux iż-żewġ spazji ta' parkegġ indikati originarjament mill-kumpanija.
- 50.3.3. Is-Sindku ressaq korrisondenza mingħand persuna li lmentat li ta' sikwit ir-rampa li hemm fi Ġnien l-Argotti qed tkun ostakolata u talbet lill-Kunsill biex titwaħħal tabella. Il-Kunsill qabel li għandu jieħu ħsieb jagħmel dak neċessarju.
- 50.3.4. Is-Sindku ressaq korrisondenza mingħand Puttinu Cares dwar attività li ser tittella' nhar is-7 ta' Ġunju. Il-Kunsill qabel li għandu jippubblicizza l-poster tal-attività.
- 50.3.5. Is-Sindku VB ressaq korrisondenza mingħand Julian Attard, fejn talbu laqgħa mal-Kunsill. Il-Kunsill ma sabx oġġezzjoni u qabel li għandu jieħu ħsieb isejjaħ laqgħa.

50.4 RAPPORTI

- 50.4.1. Is-Sindku VB ressaq rapport dwar il-laqgħa li nżammet mir-Regjun Port dwar il-ġabra tal-iskart. Huwa nforma li s-sejha għall-offerti għas-servizz tal-ġbir ta' skart ser tkun fuq bażi reġjonali u mhux fuq bażi lokali bħalma hu issa.
- 50.4.1.1. Is-SE semma xi emendi li ser ikunu parti mil-kuntratt il-ġdid, bħal per eżempju bidla fil-ħin, bidla fil-vetturi, eċċ., però dawn l-emendi ser jibdwew jidhlu fis-seħħ ftit ftit.
- 50.4.2. Il-Viċi Sindku AD ressaq rapport dwar laqgħa li attenda fir-rigward ta' Green Public Procurement fejn ġew diskussi oġġettivi li għandhom jintlaħqu f'dan il-qasam sal-2027.

50.5 TWEĠIBIET GĦALL-MISTOQSJIET TAL-KUNSILLIERI

- 50.5.1. Il-Kunsillier JAE għamel riferenza għal mozzjoni approvata rigward sinjali ta' velocità fi Triq Sant'Anna u talab li tintbagħat tfakkira sabiex il-Kunsill jara jekk kienitx giet approvata.
- 50.5.2. Il-Kunsillier JAE qal li qed ikun hemm numru ta' skart ħdejn il-kontenitur tar-riċiklaġġ u staqsa jekk jistax jinħoloq iktar deterrent, bħal isiru iktar sinjali ta' CCTV, biex forsi n-nies jaħsbuha darbtejn qabel ma jitfgħu skart barra. Il-Kunsill ma sabx oġġezzjoni.
- 50.5.3. Il-Kunsillier JAE għamel riferenza għall-pjanti li hemm miżrugħa quddiem il-knisja u qal li hemm pot minnhom imkissra. Huwa qal ukoll li hemm bżonn li l-pjanti jibdew jissaqqew iktar ta' spiss. Il-Kunsill qabel li għandu jiltaqa' mal-kuntrattur sabiex jiddiskuti dan miegħu.
- 50.5.4. Il-Kunsillier JAE għamel riferenza għall-fanali ta' quddiem il-knisja. Is-SE qal li kienu nbidlu f'ames fanali.
- 50.5.4.1. Il-Viċi Sindku AD qal li minhabba s-sistema kif inhi, ikun hemm bozoz jew fanali li jkunu ta' entitajiet differenti.
- 50.5.4.2. Is-SE qal li wieħed irid jara li dawn isiru kollha taħt entità waħda sabiex ikun hemm konsistenza.
- 50.5.4.3. Is-SE qal li kien tkellem mal-kuntrattur tad-dawl dwar il-bżonn li l-fanali li hemm quddiem il-knisja jiġu restawrati u staqsa lill-Kunsill jekk kienx hemm qbil dwar dan. Il-Kunsill qabel li għandu jieħu l-opportunità li jsewwi l-ħsarat. Il-Kunsill qabel li għandu jitlob kwotazzjonijiet għal din it-tiswija.
- 50.5.5. Il-Kunsillier JAE għamel riferenza għal sprall li hemm fit-Telgħa tal-Kurċifiss li kien miżdud bil-weraq. Huwa ppropona li l-Kunsill jara x'inhi l-problema sabiex jitnaddaf u jinfetaħ. Il-Kunsill qabel.
- 50.5.5.1. Is-Sindku VB qal li fix-xhur li ġejjin il-Kunsill għandu jibda' jdur l-ispralli kollha ta' madwar il-lokalità sabiex wieħed jipprepara għax-Xitwa.
- 50.5.6. Il-Kunsillier JAE staqsa jekk kienx hemm informazzjoni fuq il-funtana tal-Iljun. Is-SE qal li ma kellux informazzjoni fuq min qed jagħmel dan ix-xogħol. Il-Viċi Sindku AD qal li għandu jieħu ħsieb jindaga min kien responsabbli mix-xogħol sabiex ikun jista' jara x'qed iwaqqaf il-progress tax-xogħol.

50.6 KUNSIDERAZZJONI U APPROVAZZJONI TAR-RAPPORT TAL-LAQGĦAT TA' KUMITATI U/JEW SOTTOKUMITATI

- 50.6.1. Ma kienx hemm rapporti tal-laqqgħat ta' kumitati u/jew sottokumitati.

50.7 **KUNSIDERAZZJONI U APPROVAZZJONI TAL-ISKEDA TA' PAGAMENTI**

50.7.1. Is-Sindku VB ipprezenta l-iskeda ta' pagamenti bir-referenza 37/08 li giet iċċirkolata minn qabel mal-avviż tal-laqgħa.

50.7.1.1. Wara mozzjoni mressqa mill-Kunsillier JAE u issekondata mill-Viċi Sindku AD, ittiegħed vot favur l-approvazzjoni tal-ħlasijiet ta' kontijiet pendenti indikati fl-iskeda tal-pagamenti, bir-riżultat ikun favur nem con.

50.7.2. Is-Sindku VB ressaq ir-rapport tal-petty cash għall-approvazzjoni tal-Kunsill.

50.7.2.1. Wara mozzjoni mressqa mill- Viċi Sindku AD u issekondata mill-Kunsillier JAE, ittiegħed vot favur l-approvazzjoni tal-pagamenti indikati fir-rapport tal-petty cash, bir-riżultat ikun favur nem con.

50.8 **KUNSIDERAZZJONI U APPROVAZZJONI TAR-RAPPORT FINANZJARU TAL-EWWEL KWART TAS-SENA;**

50.8.1. Is-SE ressaq ir-rapport tal-ewwel kwart tas-sena 2022 għall-approvazzjoni tal-Kunsill.

50.8.2. Wara mozzjoni mressqa mill-Viċi Sindku AD, u ssekondata mill-Kunsillier JAE, ittiegħed vot favur l-approvazzjoni tar-rapport finanzjarju tal-ewwel kwart tas-sena, bir-riżultat kien:

Favur: 3 (AD, JAE, VB)

Kontra: 0

Astensjonijiet: 0

50.9 **AĠĠORNAMENT DWAR SENIOR CITIZEN CENTRE**

50.9.1. Is-SE informa lill-Kunsill bil-progress li kien għaddej fir-rigward tal-proġett tas-Senior Citizen Centre.

50.9.2. Huwa qal li kienu ntalbu erba' change requests li kienu ġew approvati dakinhar stess.

50.9.3. Is-SE nforma li l-Ġimgħa kienet ser tiġi ppubblikata s-sejha għall-offerti tal-lift.

50.9.4. Huwa spjega kif bis-sistema tan-Norwegian Funds, il-Kunsill kien ser joħroġ biss 15% tal-ispiza kif ukoll il-VAT. Is-SE kompli billi qal li jekk il-kontijiet ma jkunux ġew sottomessi sad-data finali tal-proġett, il-fondi jintilfu għaladarba ma setgħux jintalbu iktar estensjonijiet.

50.9.5. Is-SE qal li kien qed jitlob l-approvazzjoni tal-Kunsill sabiex tintalab change request oħra fejn il-bilanċ li hemm jiġi trasferit għall-bibien. Il-Kunsill ma sabx oġġezzjoni.

50.10 APPROVAZZJONI TAR-RAPPORT TAT-TENDER TAL-VETTURA ELETRIKA U DISKUSSJONI DWAR IS-SERVIZZ

- 50.10.1. Wara li ddiskuta ir-rapport tal-evalwazzjoni tal-offerti, il-Kunsill qabel li għandu jagħzel l-orħos offerta.
- 50.10.2. Il-Kunsill iddiskuta wkoll kif jaħseb li l-aħjar li jibda' jingħata s-servizz. Il-kunsilliera qablu li għandhom iressqu l-punti tagħhom sabiex jiġu fformulati modi ta' operazzjoni.

50.11 LAQGHA TAL-LOKALITÀ

- 50.11.1. Is-SE fetaħ id-diskussjoni billi qal li kien hemm bżonn li tinzamm laqgħa tal-lokalità. Wara li ddiskuta il-Kunsill qabel li din għandha tinzamm nhar l-20 ta' Ġunju fis-7pm.

50.12 LAQGHA MAL-MTA

- 50.12.1. Is-Sindku fetaħ id-diskussjoni billi nforma li hemm bżonn tinzamm laqgħa mal-MTA sabiex jiġu diskussi bilanċi pendenti li l-Kunsill għandu jirċievi. Il-Viċi Sindku AD semma wkoll il-kwistjoni tal-fanali ta' fuq il-Fosos. Il-Kunsill qabel li għandu jitlob laqgħa malajr kemm jista' jkun.
- 50.12.2. Is-Sindku kompli billi nforma lill-Kunsill bl-attivitajiet li kienu ser jinżammu fuq il-Fosos fix-xhur li ġejjin. L-iskeda tal-attivitajiet għas-Sajf kienet kif ġej:
- 2 ta' Lulju: Lewis Capaldi
 - 9 ta' Lulju: BBC Orchestra
 - 19 ta' Lulju: Isle of MTV

50.13 ĠENNA TA' ĠONNA

- 50.13.1. Is-Sindku fetaħ id-diskussjoni billi qal li l-Kunsill irid jibda' jiddiskuti l-edizzjoni li jmiss tal-attività ta' Ġenna ta' Ġonna.
- 50.13.2. Huwa qal li għandu jinforma lill-Events Co-ordinator sabiex jibdew jintbagħtu l-ittri lill-għaqdiet lokali.
- 50.13.3. Is-SE qal li għandu jikkonferma jekk hemmx xi fondi qal li trid tiġi diskussa ġenna ta' ġonna.
- 50.13.4. Il-Viċi Sindku AD qal li kien hemm bżonn li jkun hemm promozzjoni u li tinholq atmosfera sabiex il-Kunsill jattira n-nies.

50.14 ĠNIEN IL-MALL

- 50.14.1. Is-Sindku nforma lill-Kunsill li kellu laqgħa mal-project manager tal-GHRC u ressaq xi ftit ilmenti li jhoss li għandhom jiġu rrangati bħal rampi li jagħtu access għat-triq kif ukoll parti fejn kien hemm ħofra li qed iżzomm l-ilma.
- 50.14.2. Is-Sindku qal li dan il-ġnien ma kienx jaqa' taħt il-Kunsill u li bħalissa kienu qed jieħdu ħsiebu l-ELC biss jidher li l-kuntratt kien ser jiskadi fl-aħħar tas-sena.
- 50.14.3. Is-Sindku kompli billi qal li ser ikun hemm kameras tas-sigurtà mal-magġoranza tal-arbli li hemm fil-ġnien.
- 50.14.4. Il-Kunsillier JAE qal li hemm xi toqob li għadhom mikxufin u li huma ta' periklu. Is-Sindku qal li għandu jinformahom b'dawn sabiex jingħalqu.
- 50.14.5. Is-Sindku VB qal li l-pjan hu li Ġnien il-Mall jinfetaħ sal-aħħar tax-xahar dejjem jekk ma jkunx hemm ostakli u iktar vandaliżmi.

50.15 TMIEM IL-LAQGĦA U DATA TAS-SEDUTA LI JMISS

- 50.15.1. Il-laqgħa intemmet fis-19:00 u b'riżoluzzjoni unanima tal-kunsillieri kollha giet aġġornata għal nhar it-Tnejn 20 ta' Ġunju 2022 fil-5.00pm.

Konfermati, illum it-Tnejn 20 ta' Ġunju 2022

(iffirmati)
Vincent Borg
Sindku

(iffirmati)
Malcolm Agius Muscat
Segretarju Eżekuttiv